

# अब हादसे में घायलों का इलाज वक़्त पर हो सकेगा



मंगलवार को अस्पतालों के प्रतिनिधियों के साथ बैठक करते एसएसपी व अन्य ।

## रांची |संबन्धिता

सड़क हादसे में गंभीर रूप से घायलों का वक़्त पर इलाज शुरू कर ज़िंदगी बचाने की दिशा में पुलिस और निजी एजेंसियों ने अच्छी पहल शुरू की है। इसके लिए दोनों एक मंच पर आए हैं।

शहर में मई माह से एक्सिडेंट रिसर्पोन्स एंड मेडिकल असिस्टेंस रांची (एआरएमएआर) सिस्टम की शुरुआत होगी। इसके लिए झारखंड पुलिस, टाटा स्टील और मेडिका अस्पताल प्रबंधन के बीच मंगलवार को एग्रीमेंट हुआ। इधर, इस बाबत रांची एसएसपी प्रभात कुमार, सिटी एसपी जया राव और ग्रामीण एसपी राजकुमार लकड़ा ने मंगलवार को शहर के कई प्रमुख अस्पतालों के प्रतिनिधियों के साथ बैठक की।

**कैसे काम करेगा एआरएमएआर:** सरकार की ओर से रांची पुलिस को आठ एंबुलेंस मिली है, जिसमें एक सिपाही स्तर का कर्मि, अस्पताल प्रबंधन के कुछ ट्रेड कर्मि और एक चालक होंगे। एसएसपी प्रभात कुमार ने बताया

## अच्छी पहल

- मई से होगी एआरएमएआर सिस्टम की शुरुआत
- सरकार की ओर से रांची पुलिस को मिली आठ एंबुलेंस

कि रांची पुलिस, टाटा स्टील और मेडिका अस्पताल प्रबंधन मिल-जुलकर एंबुलेंस के चालक समेत अन्य खर्च वहन करेंगे। रांची के अलग-अलग इलाकों में सभी एंबुलेंस की तैनाती होगी। कंट्रोल रूम या स्थानीय थानों को जब कभी भी किसी हादसे की सूचना मिलेगी। नजदीकी एंबुलेंस तत्काल घटनास्थल पर पहुंचेगी। एंबुलेंस में ही घायल को प्राथमिक इलाज समेत अन्य ट्रिटमेंट दिए जाएंगे।

**परिजनों से नहीं लिया जाएगा खर्च:** एसएसपी ने बताया अस्पताल तक ले जाने के दौरान एंबुलेंस या इलाज का खर्च घायल के परिजनों से नहीं लिया जाएगा। घायल के परिजनों को सिर्फ अस्पताल का खर्च ही देना होगा।

